
shishirasamayAsavaH

शिशिरसमयासवः

Document Information



Text title : shishirasamayAsavaH
File name : shishirasamayAsavaH.itx
Category : misc, sahitya
Location : doc_z_misc_misc
Author : gAyatrisvarUpa brahmachari
Transliterated by : Venkata Krishna T
Proofread by : Venkata Krishna T
Latest update : February 26, 2022
Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 26, 2022

sanskritdocuments.org



శిశిరసమయాసవః



శాన్తిరేవ జననీ జయలక్ష్మ్యోః శీతలం విజయతే భువి శీలమ్ ।
ఏతి నూచయితుమేతదయం ద్రాగ్ ఊష్మకం నియమయన్ శిశిరర్తుః ॥ ౧॥

యుక్తమేవ తు తపస్తపస్యయోః సజ్చాకాస్తి మధుమాధవం ఫలమ్ ।
ఉత్తరోత్తరవరం సమాగమం కోఽభినన్దతు నరో న రోచనః ? ॥ ౨॥

స్వాగతం తనుమహే శిశిరస్య యస్య సోఽస్తి మధురః పరిణామః ।
కిం స ఏతి సుభగః ? సహసా యః పర్యవస్యతి తథాతిదురన్తః ॥ ౩॥

సాధుశాస్త్రప్రకృతిః కమనీయః సర్వశర్మసదనో రమణీయః ।
అద్వితీయసుషమో భువి భర్తుః శోభనో విజయతే శిశిరర్తుః ॥ ౪॥

యద్యపీహ కుసుమాని న తాని సన్తి సన్తి కుసుమాని నతాని ।
వర్ధతే తదపి కాలమహిమ్నా హన్త ! హన్త ! కుసుమాశుగ ఏషః ॥ ౫॥

పద్మినీషు సుమనఃస్విరాసు స్మాభియాతి మధుపోఽలఘు ధూర్తః ।
యో హి సోఽయమధునా మధునాశాద్ దీనదీన ఇవ గచ్ఛతి భృగ్గీమ్ ॥ ౬॥

ఇక్షుమిష్టరసమాప్య సమానం చజ్చాలాలిరసమాప్య స మానమ్ ।
గన్తుమన్యఫలినం న సమర్థః కో ను వాఽవరమయేద్ వరం త్యజన్ ? ॥ ౭॥

నమ్రకమ్రవదనోత్కలికాతో చన్ద్రికాచ్ఛవసనేన వృతాజ్ఞీ ।
సాభినర్తుమయతే రజనీయం మన్దమిన్ద్రదయితం దయితేవ ॥ ౮॥

కాముకోఽర్ధనిశి కామయమానః కామినీం కలతి కామయమానః ।
చిత్రమత్ర ప్రమదాసముదాయః ప్రేయసే యదయతే సముదాయ ॥ ౯॥

కామనాత ఋతుషు క్వ ను కాన్తం కా మనాగపి భజేత సమానా ?
హన్త ! కిన్తు కమనారతమేషా యావతే న కమనా రతవేషా ? ॥ ౧౦॥

తూలికా న, నహి కమ్బలకం వా, ధాతవోఽలమథ నో న, హసన్తి ।
శీతమేషు దివసేషు విలోప్తుం సా యథాస్తి నవయౌవనరమ్యా ॥ ౧౧॥

లాలనీయలలనాలలనీయే రత్నభేవ తరలా ఫలితాజ్ఞే ॥

సత్తుషారకదలీదలలోలా చన్దికా నిశి చకాస్తి నితాస్తమ్ ॥ ౧౨॥

సౌమ్యయా సుషమయా౭సమయా తత్ సమ్పతద్ హిమమథానిలలోలమ్ ।
భాగ్యభాజ ఇహ తే కృతకృత్యాః సత్కలత్రమివ సజ్కలయన్తే ॥ ౧౩॥

కమ్పమానవసనో౭ధికతాస్తః క్వాప్యసౌ పిపతిషుశ్చలపాదః ।
శీతపీతవదనశ్చ శయాలుర్ధ్వారపాల ఇవ ఘూర్ణతి చన్ద్రః ॥ ౧౪॥

ఉన్నతో నవధనః స హిమాసీమణ్ణితో రవికరైరధినన్ద్యమ్ ।
కౌతుకం కృతిషు కిఞ్చన కర్తుం కిన్ను పారయతి నో హిమశైలః ? ॥ ౧౬॥
ఇతి శిశిరసమయాసవః సమూర్ణః ।

Encoded and proofread by Venkata Krishna T

—
shishirasamayAsavaH

pdf was typeset on February 26, 2022

—

Please send corrections to sanskrit@cheerful.com

